

# विश्व बाल श्रम निषेध दिवस आज, होंगे कई कार्यक्रम

पटना | हिन्दुस्तान ब्यूरो

विश्व बाल श्रम निषेध दिवस के मौके पर बुधवार को शहर में कई कार्यक्रम होंगे। बिहार राज्य बाल श्रमिक आयोग, यूनिसेफ और श्रम संसाधन विभाग की ओर से तारामंडल में जहां विशेष समारोह का आयोजन किया गया है।

वहीं इंटक की ओर से गांधी मैदान जेपी गोलंबर से बच्चों की रैली निकाली जाएगी। इस मौके पर केन्द्रीय श्रमिक संगठनों के प्रतिनिधि के अलावा बाल श्रम उन्मूलन आंदोलन से जुड़े कई संगठनों के प्रतिनिधि भी मौजूद रहेंगे। बाल श्रमिक आयोग की ओर से बाल श्रम उन्मूलन के लिए

गत 29 मई को निकाले गए 'जागरुकता रथ' की वापसी होगी। नालंदा, मुजफ्फरपुर, मधेपुरा आदि 10 जिलों में रथ के माध्यम से जागरुकता अभियान चलाया गया।

आयोग के अध्यक्ष रामदेव प्रसाद के मुताबिक बाल श्रम उन्मूलन के लिए दूसरे चरण के अभियान में एक जागरुकता रथ कल पुनः रवाना किया जाएगा। यह रथ 10 जिलों में बाल श्रम रोकने के लिए फिल्म प्रदर्शन, नुक्कड़ नाटक, ऑडियो-वीडियो और प्रिंट प्रचार सामग्रियों का वितरण करेगा। साथ ही स्थानीय जनप्रतिनिधियों के साथ कार्यशाला का आयोजन किया जाएगा।